

“మధురమైన పిల్లలారా - ప్రపంచములో ఎవ్వరికీ భయపడకపోయినా ఈ తండ్రికి

భయపడండి. భయపడుట అనగా పాప కర్మలనుండి రక్షింపబడుట.”

ప్రశ్న:- తండ్రి ప్రతి పుత్రునికి తము తాము చెక్ చేసుకునే (చార్జుపెట్టే) శ్రీమతాన్ని ఎందుకు ఇస్తారు?

సమా:- ఎందుకనగా ఈశ్వరీయ నియమాలు చాలా కఠినమైనవి. ఒకవేళ బ్రాహ్మణులుగా తయారై చిన్న - చిన్న తప్పులు చేస్తూ ఉంటే చాలా కఠినమైన శిక్షలు తినవలసి వస్తుంది. కనుకనే స్వయాన్ని చెక్ చేసుకోమని తండ్రి అంటారు. ఒకవేళ ఏదైనా పాత లెక్కాచారము మిగిలి ఉంటే, చిన్న పదవి తీసుకొని పెద్ద శిక్షలు అనుభవించవలసి వస్తుంది. ఇప్పుడు వినాశ సమయము అత్యంత సమీపంలో ఉంది కనుక మీ అన్ని లెక్కాచారాలను యోగబలముతో సమాప్తం చేసుకోండి.

ఓంశాంతి. తండ్రి స్మృతిలో పిల్లలు తమంతకు తామే ఉంటారు. పదే పదే చెప్పవలసిన అవసరము కూడా లేదు. తండ్రి ఆదేశము - నడుస్తూ, తిరుగుతూ, లేస్తూ, కూర్చుంటూ తండ్రిని స్మృతి చేస్తూ ఉంటే మిమ్ములను పతితులుగా చేసిన రావణుని పై విజయము పొందుకుంటారు. మీకు ఏ ఆయుధాలు మొదలైనవి ఇవ్వరు. కేవలం యోగబలముతో మీరు రావణుని పై విజయము పొందుతారు. రావణ రాజ్యము సమాప్తమై రామరాజ్యము స్థాపన అవ్వాలనిప్పుడు అనగా సంగమ యుగములోనే తప్పకుండా విజయము పొందుకోవాలి. తండ్రి ఎప్పుడూ హింసను నేర్పించరు. దేవతలకు అహింసయే పరమ ధర్మము. అక్కడ కామ ఖడ్గముతో హింస ఉండదని ప్రపంచములోని వారికి తెలియదు. ఎవరైతే కల్పక్రితము నిర్వికారులుగా అయ్యారో వారే మీ మాటలను అంగీకరిస్తారు. మీరిప్పుడు యుద్ధ మైదానములో ఉన్నారు. శివశక్తి సేన అని గాయనము కూడా ఉంది. మీరు గుప్త యోధులు. ప్రతి ఒక్కరు తమ కొరతే చేసుకుంటున్నారు. మాయాజీతులుగా, జగత్జీతులుగా అవ్వాలి. మీరు మీ కొరతే చేస్తారు అనగా మీ భారతదేశము కొరకు చేస్తారు. ఇందులో ఎవరు బాగా పురుషార్థము చేస్తారో వారే పొందుతారు. ఎవరైతే వంచ వికారాల పై గెలుపొందుతారో వారే జగత్జీతులుగా అవుతారు. ఇక ఏ వస్తువు పైనా విజయము పొందే అవసరం లేదు. రావణ రాజ్యము పై గెలుపొందడమే మీ లక్ష్యము అనగా దైవీగుణాలను ధారణ చేయడం. దైవీగుణాలను ధారణ చేయకుండా సత్తయుగములో ప్రవేశించలేరు. కావున ఎంత వరకు దైవీగుణాలను ధారణ చేశామని మిమ్ములను మీరు ప్రశ్నించుకోండి. దైవీగుణాలను ధారణ చేయుట అనగా రావణుని పై విజయము పొందుట. రామరాజ్యముండేదని అంటారు అనగా రాముడొక్కడే రాజ్యము చేసి ఉండడు కదా? ప్రజలు కూడా ఉంటారు. ఇక్కడ రాజా-రాణి మరియు ప్రజలు అందరూ రావణుని పై విజయము పొందుతున్నారు. దైవీగుణాలను ధారణ చేస్తున్నారు. దైవీగుణాలనగా ఆహార పానీయాలు, చెప్పుట, చేయుట అన్నీ శుద్ధముగా, పవిత్రముగా ఉంటాయి. ప్రతి విషయములో సత్యమే చెప్పాలి. తండ్రి సత్యమైనవారు. అటువంటి తండ్రితో ఎంత సత్తముగా ఉండాలి. ఒకవేళ సత్తముగా అవ్వకుంటే ఎంతో దుర్గతిని పడుతుంది. ఉన్నతమైన గతిని పొందుకోవాలి కదా. నరుని నుండి నారాయణునిగా, నారి నుండి లక్ష్మిగా అవ్వాలి. మీ గతి, మతము మీకే తెలుసు,..... అని కూడా అంటారు. తండ్రి ఏ మతమును ఇస్తారో, దాని వలన చాలా శ్రేష్ఠమైన గతి లభిస్తుంది. అత్యంత ఉన్నతమైన తండ్రి అత్యంత

శ్రేష్ఠమైన గతిని ప్రాప్తి చేయిస్తారు. కనుక ఇప్పుడు శ్రీమతమును అనుసరించి ధైర్య గుణాలను ధారణ చేయాలి. జన్మ-జన్మాంతరాల పాపము యోగబలము లేకుండా సమాప్తమవ్వదు. దీనికి స్మృతి యాత్ర చాలా బాగుంటుంది. అమృతవేళ స్మృతి చాలా బాగుంటుంది. ఆ సమయములో వాయుమండలము చాలా బాగుంటుంది. భలే పగలులో ఎంత సమయము కూర్చున్నా అమృతవేళ వలె ఉండదు. మన విషయాలు చాలా గుప్తమైనవి. ఆంగ్లములో - వి యామ్ ఆట్ వామ్ (We are at war / మేము యుద్ధములో ఉన్నాము) అని అంటారు. మన యుద్ధము రావణునితో. ఇతను నెంబర్ వన్ శత్రువు. రాముని సంప్రదాయము రావణుని సంప్రదాయము పై శ్రీమతము ద్వారా విజయము పొందింది. తండ్రి సర్వశక్తివంతులు కదా. ఈ సమయములో ప్రపంచమంతా ఘోరాంధకారములో ఉంది. మేము ఓడిపోయి ఉన్నామని వారికి తెలియదు. మాయతో ఓడిపోతే ఓడిపోయినట్లే. మాయ అని దేనినంటారో కూడా ఎవ్వరికీ తెలియదు. పూర్తి లంక అంతటి పై రావణుని రాజ్యముండేది. శాస్త్రాలలో భక్తిమార్గానికి చెందిన అనేక కట్టుకథలను వ్రాశారు. వాటిని జన్మ-జన్మలుగా చదువుతూ వచ్చారు. శాస్త్రాలు తప్పకుండా చదవాలని ఇప్పుడు కూడా అంటారు. ఎవరైతే చదవరో, వారిని నాస్తికులని అంటారు. శాస్త్రాలు చదువుతూ-చదువుతూ అందరూ నాస్తికులుగా అయిపోయారని తండ్రి అంటారు. భారతదేశము సత్యోప్రధానంగా ఉన్నప్పుడు స్వర్గముగా ఉండేదని పిల్లలైన మీరు బాగా అర్థం చేయించాలి. ఆ భారతవాసులే 84 జన్మలు తీసుకుంటూ తీసుకుంటూ ఇప్పుడు పతితులుగా, తమోప్రధానులుగా అయ్యారు. ఇప్పుడు మరలా పావనముగా ఎలా అవ్వాలి? తండ్రి చెప్తున్నారు - నన్ను స్మృతి చేస్తే సత్యోప్రధానంగా, పావనంగా అవుతారు. ఏ ఇతర దేహధారులనూ స్మృతి చేయరాదు. ఎవ్వరినీ గురువుగా కూడా చేసుకోకండి. గురువు లేకుంటే గాఢాంధకారమని అంటారు. అనేకమంది గురువులున్నారు. కానీ అందరూ చీకటిలోకి తోయువారే. తండ్రి చెప్తున్నారు - జ్ఞానసూర్యుడు ఉదయించినప్పుడే గాఢాంధకారము దూరమౌతుంది. సన్యాసులు భలే పవిత్రంగా ఉండినా, వారి జన్మ వికారాలతోనే జరుగుతుంది కదా. దేవీ దేవతలు వికారాల ద్వారా జన్మించరు. ఇక్కడ అందరి శరీరాలు మలినముగా ఉన్నాయి. తండ్రి ఇటువంటి మలిన వస్త్రాలను శుభ్రము చేస్తారు. ఆత్మ పవిత్రమైతే, శరీరము కూడా మంచిదే లభిస్తుంది. దాని కొరకు పురుషార్థము చేయాలి. నా ద్వారా ఏ తప్పు కర్మ జరుగుట లేదు కదా అని మిమ్ములను మీరు పరిశీలించుకోవాలి. ఈశ్వరీయ నియమాలు చాలా కఠినమైనవి. ఏదైనా చెడు కర్మ చేస్తే దానికి కఠినమైన శిక్ష ఉంటుంది. వినాశన సమయంలో లెక్కాచారాలన్నిటినీ యోగబలముతో చుక్కా చేసుకోవాలి. చుక్కా చేసుకోకుంటే శిక్షలు అనుభవించవలసి ఉంటుంది. శిక్షలు మరియు ప్రాప్తి అని కూడా అంటారు. రొట్టె ముక్క (ప్రాప్తి) అందరికీ లభిస్తుంది. ముక్తి, జీవన్ముక్తి అనే ప్రాప్తిని అందరికీ ఇస్తారు. కొందరు గౌరవపూర్వకముగా ఉత్తిర్లులాతారు. కొందరు శిక్షలు తిని చిన్న పదవిని పొందుకుంటారు, అది కూడా గౌరవపూర్వకముగా కాదు. వారు సింహాసనము పై కూర్చోలేరు. ఏదైనా చెడు కర్మ చేస్తే పరువు పోతుంది. అది కూడా బాబా ముందు పోతుంది. ఇతనిలో శివబాబా కూర్చుని ఉన్నారు కదా. నేను ఇతనిలో ఉన్నప్పుడు మీకు ఎంతగా అర్థం చేయించానని సాక్షాత్కారము కూడా చేయిస్తారు. ఇప్పుడు నేను సంపూర్ణ బ్రహ్మలో ఉన్నాను. పిల్లలైన మీరు కూడా సంపూర్ణ బాబా వద్దకు వెళ్తారు. అతని ద్వారా శివబాబా డైరెక్షన్లు మొదలైనవి ఇస్తారు కదా. నేను ఇతనిలో కూర్చుని మిమ్ములను ఎంతగా చదివించేవాడిని, ధైర్య గుణాలను ధారణ చేయండి,

సేవ చేయండి, ఎవ్వరినీ నిందించకండి అని అర్థం చేయించేవాడినని తండ్రి సాక్షాత్కారం చేయిస్తారు. అయినా మీరు ఈ పని చేశారు కనుక ఇప్పుడు శిక్షలు అనుభవించండి. ఎంతెంత పాపాలు చేసి ఉంటారో అంతంత శిక్షలు అనుభవించవలసి వస్తుంది. కొందరు చాలా ఎక్కువగా శిక్షలు అనుభవిస్తారు, కొందరు తక్కువగా అనుభవిస్తారు. అందులో కూడా నెంబరువారుగా ఉన్నారు. సాధ్యమైనంత ఎక్కువగా యోగబలముతో వికర్మలను కట్ చేస్తూ ఉండాలి. మేము సంపూర్ణ పక్కా బంగారముగా ఎలా అవ్వాలనే అతి పెద్ద చింతను పిల్లలు పెట్టుకోవాలి. ఎంత తలంపు చేస్తానో అంత శ్రేష్ఠ పదవిని పొందుతానని లేస్తూ-కూర్చుంటూ ఇదే బుద్ధిలో ఉండాలి. మాయా తుఘాన్లను లక్ష్య పెట్టరాదు. సమయము లభించినంత తండ్రిని స్మృతి చేయాలి. నేను తమోప్రధానము నుండి సతోప్రధానంగా అవ్వాలి. తండ్రిని స్మృతి చేస్తే పాపాలు కట్ అవుతాయి. ఏ పాపమూ చేయరాదు. లేకుంటే 100 రెట్లు పెరిగిపోతుంది. క్షమాపణ తీసుకోలేదంటే అది వృద్ధి అవుతూ అవుతూ సర్వనాశనమైపోతారు. మాయ ఒక పాపము తర్వాత ఇంకొక పాపము చేయిస్తుంది. ఇది అనంతమైన తండ్రితో అమర్కాదగా ప్రవర్తించినట్లే అవుతుంది. ఇది అనేకులకు అర్థము కాదు. మురళి వినిపించేది శివబాబాయ్ అని భావించమని బాబా సదా చెప్పూనే ఉంటారు. శివబాబా ఆదేశిస్తున్నారు కనుక స్మృతి ఉండాలి, భయము కూడా ఉండాలి. చాలా పాపాలు చేస్తూ ఉంటారు. బాబా, మా ద్వారా ఈ తప్పులు జరిగాయని స్పష్టముగా చెప్పాలి. తండ్రి తెలిపిస్తున్నారు - తల పై పాపాల భారము చాలా ఉంది. ఏమేమి చేశారో అంతా చెప్పండి. సత్యము చెప్తే సగం భారము తగ్గిపోతుంది.

తండ్రి తెలిపించారు - ఎవరైతే నెంబర్ వన్ పుణ్యాత్మగా అవుతారో వారే మరలా నెంబర్ వన్ పాపాత్మగా అవుతారు. తండ్రి స్వయంగా చెప్తున్నారు - ఇది మీ అనేక జన్మల అంతిమ జన్మ. పుణ్యాత్మలుగా ఉండిన మీరే ఇప్పుడు పాపాత్మలుగా అయిపోయారు. మరలా పుణ్యాత్మలుగా మీరే అవ్వాలి. మీ కళ్యాణమును చేసుకోవాలి. ఇక్కడ మీరు తలను వంచి నమస్కరించే అవసరం లేదు. కేవలము తండ్రిని స్మృతి చేయాలి. భలే ఇతను కూడా వృద్ధుడే అయినా నమస్కారము చేస్తాడు. పిల్లలు ఇంటిలో పదే పదే నమస్కారము చేస్తారా! ఒకసారి నమస్కారము చేసిన తర్వాత అందుకు బదులుగా మళ్ళీ నమస్కారం చేయబడ్తుంది. తండ్రి చెప్తున్నారు - “మీరు నన్ను పెద్దగా భావించి నమస్కరిస్తారు. నేను మిమ్ములను విశ్వానికి అధికారులుగా భావించి నమస్కరిస్తాను.” దీనికి అర్థముంది కదా. మనుష్యులు రామా-రామా అని అంటూ అంటారు. కానీ వారికి అర్థం తెలియదు. వాస్తవానికి రాముడు అనగా శివబాబా. రాముడనగా ఆ రఘుపతి కాదు. ఈ రాముడు నిరాకారుడు. వారి పేరు శివబాబా. నేను రాముని పూజిస్తానని శివుని ఎదుట ఎవ్వరూ చెప్పరు. ఇప్పుడు తండ్రి చెప్తున్నారు - మీరు మందిరాలకు వెళ్లి తెలిపించండి. ఈ దేవతలు కూడా మనుష్యులే, మీరు వీరి ముందుకెళ్లి - “మీరు నిర్వికారులు, సర్వగుణ సంపన్నులు, మేము పాపులము, నీచులమని వారిని మహిమ చేస్తారు”. ఆ తనువు కూడా మనుష్యులదే, ఈ తనువు కూడా మనుష్యులదే కానీ వారిలో ధైర్య గుణాలున్నందున వారిని దేవతలని పిలుస్తారని అర్థము చేయించండి. మాలో ఆసురీ గుణాలున్నాయి కనుక మేము కోతుల వలె ఉన్నామని మీరు స్వయంగా చెప్తారు. ఇరువురి రూపమూ ఒక్కటే. కానీ గుణాలలో తేడా ఉంది. భారతవాసులే ఒకప్పుడు కిరీటధారులుగా ఉండేవారు. ఇప్పుడు కిరీటమే లేదు వారే ఇప్పుడు పేదవారుగా ఉన్నారు. తండ్రి కూడా భారతదేశములోనే వస్తారు. ఎక్కడైతే స్వర్గాన్ని

తయారు చేయాలో అక్కడికే తండ్రి వస్తారు కదా. 'కళంగి(కల్కి)' అవతారమని చెప్తారు. ఎన్ని కళంకాలు ఆపాదించారు! ఒకవేళ ఇతర ధర్మాల వారు ఏమి చెప్పినా, వారు కూడా భారతీయులనే అనుసరించి చెప్తారు. రాతిబుద్ధి గలవారిగా అయినందున నన్ను కూడా రాళ్ళు, రప్పలలో ఉన్నారని అంటారు. తండ్రి ఇతనిలో ప్రవేశించి భారతదేశాన్ని ఎంత తలమానికంగా తయారు చేస్తారో ఎవ్వరికీ తెలియదు. తండ్రి భారతదేశానికి ఎంత సేవ చేస్తున్నారు! తండ్రి చెప్తున్నారు - మీరు నన్ను గ్లాసి చేస్తారు. నేను మిమ్ములను స్వర్గానికి అధికారులుగా తయారుచేస్తాను. మీరెంత అపకారము చేస్తారు! రావణుడు మీ మనసును ఎంతగా హతమార్చాడు! దుర్గతి పట్టింది. అందుకే "ఓ పతితపావనా! రండి" అని పిలుస్తారు. ఎంత సహజంగా తెలిపించబడుతుంది! అయినా చాలామంది పిల్లలు మర్చిపోతారు. యోగము లేకుంటే ధారణ కూడా అవ్వదు. అందుకే తండ్రి చెప్తారు - బంధనములో ఉన్న మాతలు అందరికంటే ఎక్కువగా తండ్రిని తలంపు చేస్తారు. శివబాబా స్మృతిలో సహనము కూడా చేస్తారు. భారతవాసులలో దేవీ దేవతా ధర్మములోకి వెళ్లేవారే ఇక్కడకు వస్తారు. ఆర్థసమాజము వారు దేవతా మూర్తులను ఒప్పుకోనే ఒప్పుకోరు. వారిది వ్యక్తములోని చివరి శాఖ. వారు మహా అంటే 2-3 జన్మలు తీసుకుంటారు.

వికారాలు లేకుండా ప్రపంచము ఎలా నడుస్తుందని చాలామంది భావిస్తారు. అరే! దేవతలను సంపూర్ణ నిర్వికారులని అంటారు కదా! అక్కడ వికారాలే ఉండవని కూడా ఎవ్వరికీ తెలియదు. కల్పక్రితం ఎవరు వచ్చారో వారు వెంటనే అర్థం చేసుకుంటారు. భగవానువాచీ - కామము మహేశ్వ్రు అని గాయనము కూడా ఉంది. కానీ భగవంతుడు ఎప్పుడు చెప్తారో ఎవ్వరికీ తెలియదు. ఇప్పుడు పిల్లలైన మీరు జగత్తజీతులుగా అవుతున్నారు. కానీ శ్రేష్ఠ పదవిని పొందేందుకు చాలా శ్రమ పడాలి. తండ్రి చెప్తున్నారు - గృహస్థ వ్యవహారములో ఉంటూ కేవలం మీ బుద్ధి యోగాన్ని నాతో జోడించండి. తండ్రి వారిగా అయ్యారు కనుక తండ్రి పై ప్రేమ ఉండాలి. ఇక మిగిలిన వారితో పని కొరకు నామమాత్రం ప్రీతిని పెట్టుకోవాలి. వారిని స్వర్గవాసులుగా ఎలా తయారు చేయాలని బుద్ధిలో ఆలోచిస్తూ ఉండాలి. సత్కమైన యాత్ర చేసే యుక్తిని తెలపాలి. అవి శారీరక యాత్రలు, వాటిని జన్మ-జన్మలుగా చేస్తూ వచ్చారు. స్మృతియాత్ర ఇదొక్కటే. ఇప్పుడు మన 84 జన్మలు పూర్తి అయ్యాయి. తర్వాత సత్కయుగ ఇతిహాసము పునరావృతమౌతుంది. పతితులు ఇంటికి వెళ్లేరు. పావనులుగా తయారు చేసేందుకు పతితపావనులైన తండ్రి కావాలి. భలే! సన్యాసులు పవిత్రముగా ఉండినా, వాపస్ ఇంటికి వెళ్లేరు. అందరినీ ఇంటికి తీసుకెళ్లేవారు ఒక్క తండ్రి మాత్రమే. తండ్రి వచ్చి అందరినీ రావణుని నుండి విడిపించి ముక్తులుగా చేస్తారు. సత్కయుగములో దుఃఖమిచ్చే ఏ వస్తువు ఉండదు. దాని పేరే సుఖధామము, ఇది దుఃఖధామము. అది క్షీర సాగరము, ఇది విషయ సాగరము.

స్వర్గములో ఎంత సుఖంగా, విశ్రాంతిగా ఉంటారో ఇప్పుడు పిల్లలైన మీకు తెలుసు. క్షీర సాగరము నుండి విషయ సాగరములోకి ఎలా వచ్చి పడిపోతామో ఎవ్వరికీ తెలియదు. తండ్రి చెప్తున్నారు - మీరు శ్రీమతానుసారము నడుచుకుంటే తండ్రిదే బాధ్యత. మీరు భలే ఎక్కడకైనా వెళ్లండి పిల్లలను కూడా సంభాషించండి వారికి భ్రమరము వలె భూ-భూ చేస్తూ ఉండండి. వారికి ఏదో కొంత కళ్యాణమవుతుంది. స్వర్గములోకి వచ్చేస్తారు. తండ్రి వచ్చి నరకవాసుల నుండి స్వర్గవాసులుగా

21 జన్మలకు తయారు చేస్తున్నారు. ఇది కూడా మీ బుద్ధిలో ఉంది. మనుష్యులకు ఏమీ తెలియదు. ఇతనికి కూడా మొదట ఏమీ తెలిసేది కాదు. ఇతనికి 84 జన్మల కథ ఉన్నట్లు తత్త్వమ్ అనగా మీకు కూడా ఉంది. ఇతను కూడా రాజయోగము నేర్చుకుంటున్నారు. మీరు రాజఋషులు, వారు హఠయోగ ఋషులు. మీరు గృహస్థ వ్యవహారములో ఉండి రాజ్యమును ప్రాప్తి చేసుకుంటున్నారు. మీరందరూ ఆశ్రయము తీసుకునేందుకు వచ్చారు కదా. ఇప్పుడు మనము స్వర్గములో కూర్చొని ఉన్నామని మీరు భావిస్తారు. ప్రపంచములో ఇప్పుడుండేది మాయ అట్టహాసము. నరకము వినాశనము కానంత వరకు స్వర్గము ఎలా స్థాపనౌతుంది. మాయావి పురుషులు దీనినే స్వర్గముగా భావించి కూర్చుని ఉన్నారు. బాబా నూతన ప్రపంచ స్థాపన చేసేందుకు ఎంత శ్రమ పడవలసి వస్తుంది. అందరూ నరకవాసులుగా ఉన్నారు. స్వర్గవాసులుగా అవ్వనే అవ్వరు. తండ్రి ఎంత ప్రేమగా అర్థం చేయిస్తున్నారు. మంచిది.

మధురాతి మధురమైన ఆత్మికపిల్లలకు మాత - పిత, బాప్ దాదాల ప్రయస్నతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రి నమస్కే.

ధారణ కొరకు ముఖ్య సారము:-

1. అపకల్పిని తెచ్చు ఏ కర్మలూ చేయరాదు. శిక్షలు అనుభవించవలసి వస్తుంది. మాయావీ తుఘాన్లను లక్ష్మపెట్టక ఎంత సమయము లభిస్తే అంత తండ్రిని తలంపు చేయాలి. ఒక్క తండ్రితో సత్య-సత్యమైన ప్రీతిని పెట్టుకోవాలి.
2. తమ శ్రేష్ఠమైన గతిని తయారు చేసుకునేందుకు సత్యమైన తండ్రితో సత్యముగా ఉండాలి. ఏ విషయాన్ని కూడా తండ్రి నుండి దాచిపెట్టరాదు.

వరదానము:- “సాక్షి స్థితి ద్వారా వ్యాకులత అనే శబ్దాన్ని సమాప్తము చేసే

మాస్టర్ త్రికాలదర్శి భవ ”

ఈ డ్రామాలో ఏమి జరిగినా అందులో కళ్యాణం నిండి ఉంది. ఎందుకు, ఏమి అనే ప్రశ్నలు తెలివిగల వారిలో ఉత్తన్నము కావు. నష్టంలో కూడా కళ్యాణం ఇమిడి ఉంటుంది. తండ్రి తోడు మరియు చేయి(శ్రీమతము) జతలో ఉంటే అకళ్యాణం జరగదు. ఇటువంటి గౌరవప్రదమైన సీటు పై (శాన్లో) ఉంటే ఎప్పుడూ వ్యాకులపడరు(పరేశాన్ అవ్వరు). సాక్షి స్థితి అనే సీటు పరేశాన్ అను శబ్దాన్ని సమాప్తం చేసేస్తుంది. అందువలన త్రికాలదర్శులై మేము పరేశాన్ కాము, ఇతరులను పరేశాన్ చెయ్యము(దుఃఖపడము, ఇతరులను దుఃఖపెట్టము) అని ప్రతిజ్ఞ చేయండి.

సెలగ్స్:- “అన్ని కర్మేంద్రియాలను మీ ఆజ్ఞానుసారం నడిపించుటే

స్వరాజ్య అధికారులుగా అగుట ”